شريعت اورقانون ميں سزا كاتصور

ڈاکٹرمحمراعجاز*

In Shariah Punishment means "penalty imposed on committing prohibited act and in law punishment is described as penalty inflicted on an offender after finding of the guilt. In law, there are objectives of punishment described in Jurisprudence. These are deterrence, prevention, reformation and retribution. In Shariah, main objective of punishment is to maintain justice in the society. Other objectives resemble with the law. In Shariah the philosophy of punishments is the imposition of penalty in accordance with the crime. If the crime is committed with body, the punishment will be imposed on the particular part of of body and if crime is related to the senses, the punishment will be of that kind. Shariah considers all the objectives of punishment while the modern law and modern legal trends are showing that reformation of guilty overcomes the other objectives,. So modern society is losing the order and advancing towards disorder.

سزا کی تاریخ آتی ہی پرانی ہے جتنی جرم کی۔ جرائم کے ارتکاب کے ساتھ ہی سزا وَں کا اجراء شروع ہوگیا۔ سزاوَں کے پیچھے کار فرما فلسفہ میں تبدیلی ہوتی رہی بھی تو سزا دینے کا محرک انتقام رہا، بھی مجرم کی تعذیب تھا اور بھی یہ جذبہ رہا کہ مجرم کو اس لیے سزا دی جائے کہ معاشرہ ان جرائم سے پاک ہو۔ جبکہ کسی تهذیب ومعاشرت میں مجرم کی اصلاح محرک اصلی قرار پایا۔ شریعت میں جرائم پرسزا ئیں مقرر کی گئی ہیں اور جدید معربی قانون بھی سزا کے بارے میں ایک رائے رکھتا ہے۔ جائزہ لینے کی بات ہے کہ شریعت اور جدید قانون سزاؤں کے بارے میں کیا نقطہ نظرر کھتے ہیں۔ ان دونوں کے نزد یک سزاؤں کے بیچھے کیا فلسفہ کار فرما

سزاکے لغوی معنی جزائے بدی ہیں(۱)

عربی میں اس کے لیے "عقوبة" کا لفظ استعال ہوتا ہے جس کے معنی الجزاء بالشر بیان ہوئے ہیں۔ (۲) عربی میں جب کہاجاتا ہے کہ عاقبہ آواس سے مراد ہوتا ہے احذہ بذنبہ اس کا اسم عقوبة ہے۔ (۳) السان العرب میں بیان ہواکہ العقاب و المعاقبة ان تجزی الرجل بما فعل سؤ (کسی آدی کے برے کام کا بدلہ) (۴) عقوبہ میں عذاب کا مفہوم بھی پایاجاتا ہے۔ چنانچہ امام راغب رحمة الله علیہ فرماتے ہیں کہ عقاب، عقوبة اور معاقبة عذاب کے ساتھ مخصوص ہیں۔ چنانچہ قرآن میں ہے:

ايسوى ايث پروفيسر، شخ زايداسلا مك سينٹر، جامعه پنجاب لا ہور

"فحق عقاب" (۱۳:۳۸) تو میراعذاب ان پرواقع هوا"شدید العقاب " (۱۱:۱۳) سخت عذاب کرنیوالا"فان عاقبتم فعاقبوا بمثل ماعو قبتم به " (۱۲:۲۱) اگرتم تکلیف دینی چا هوتواتی بی دو جتنی تکلیف تم کوان سے پینی ہے۔"ومن عاقب بمثل ماعوقب " (۲۰:۲۲) کوئی شخص کسی کواتی سزاد ہے جتنی سزا کہاس کودی گئی ہے۔ (۵)

مولانا عبدالرشید نعمانی کہتے ہیں کہ عقاب کے معنی اصل میں پیچھے ہولینے کے ہیں چنانچہ بولتے ہیں عقب الثانی الاول (دوسرا پہلے کے پیچھے ہورہا) اور عقب اللیل النهاد (رات دن کے پیچھے ہولی) اس اعتبار سے عقاب وہ سزا ہوئی جو جرم کے پیچھے دی جاتی ہے ، لہذا اس کا ترجمہ پاداش جرم کرنا حیا ہے۔ (۲)

انگریزی میں سزا(Punishment) کی تعریف اس طرح کی گئی ہے:

"Penalty Imposed for an offence or severe handling."

تواس طرح سزا کے لغوی معنی جزائے بدی، پاداش یا جرم یا عذاب کے ہوئے۔

اصطلاح میں سزاسے مرادوہ تکلیف ہے جوانسان کو کسی جرم کے ارتکاب کی پاداش میں دی جاتی ہے۔
اس لیے جب قرآن کی بیآیت نازل ہوئی' فیان عاقبت فیعاقبو ا بمثل ماعو قبتم به' (۱۲:۱۲۱) تو
اس کے بارے میں مفسرین فرماتے ہیں کہ بیآیت تب نازل ہوئی جب سلمانوں نے کہاانہوں نے ہمارے
مردوں کا مثلہ کیا مگر ہم ان کے زندوں کا مثلہ کریں گے۔ (۸) تواس آیت میں ان کے جرم کے نتیج میں دی
جانے والی تکلیف کو سزایا عقوبہ کا نام دیا گیا ہے جرم کے نتیج میں دی جانے والی تکلیف کوعقوبہ کا نام ہی اس
لیدیا گیا ہے کہ بیجرم کے بعددی جاتی ہے۔ بعض علماء نے سزاکی تعریف یوں کی ہے: ''جوزاء بالضرب
او القطع او الرجم او القتل ''(۹)

قانون میں سزا(Punishment) کی تعریف اس طرح کی گئی ہے:

(1.) Penalty inflicted on an offender after finding of the guilt.

سزا کی تعریف اس طرح بھی کی گئی ہے: ایسی تعزیر جوعدالت مجرم کودیتی ہے۔(۱۱) اس طرح سے سزا کے اصطلاحی معنی میہ ہوئے کہ وہ تکلیف یا بدلہ جوکسی جرم کے نتیج میں اور ثابت ہونے پرعدالت مجرم کودیتی ہے۔

شریعت میں سزا کے مقاصد

اسلام میں عدلیہ کا بنیادی ہدف حقوق اللہ اور حقوق العباد کے سلسلے میں انسانوں پر تگرانی کرنا،ان حقوق کی ادائیگی میں ہونے والی کوتا ہیوں پر ان کی اصلاح کرنا۔ حق سے محرومی پر ان کاحق دلوانا۔ قانون شکنی پر مجرم کوسزا دینا۔ بیسب اس وقت ممکن ہوگا، جب عدل ہو۔ اس لیے اسلام نے عدالتی نظام میں عدل پر زور دیا ہے کہ شریعت میں سزا کے ذریعے عدل کی فراہمی کویقینی بنایا جاتا ہے۔ عدل کے بغیر کوئی معاشرہ قائم نہیں رہ سکتا ہے۔ اس لیے قرآن میں انفرادی اور اجتماعی سطح برعدل کا بہت زیادہ تقاضا کیا ہے۔ ارشادہوا:

"واذاحكمتم بين الناس ان تحكموا بالعدل." (النساء، ۵۸،۲۰)

امام شوكانى فرماتے بين: 'العدل هو فصل الحكومة على مافى كتاب الله و سنة رسوله على مافى كتاب الله و سنة رسوله عليله ''(۱۲)

الله اوراس کے رسول علیقہ کی تعلیمات کے مطابق فیصلہ کرنا عدل ہے۔

دوسرى جگهارشاد بارى تعالى ہے: ''اعدلوا هو أقرب للتقوى واتقواالله. ''(المائده ۸:۵) اس آيت كي تفيير ميں امام رازى فرماتے ہيں:

"أمر الله جميع الخلق بأن لا يعاملوا احدا إلا على سبيل العدل و الإنصاف و ترك الميل و الظلم."(١٣)

الله تعالیٰ نے پوری مخلوق کو حکم دیا ہے، ہرایک سے عدل اور انصاف کا معاملہ کرواور جانبداری وظلم چھوڑ دو۔ مزیدار شادِ ہاری تعالیٰ ہے:

"ان الله يامر بالعدل و الاحسان و ايتاء ذي القربلي. " (١٣)

اس آیت میں اللہ تعالیٰ عدل کا حکم دیتا ہے جبکہ حضرت علیٰ کا قول ہے: '' العدل الانصاف ''(۱۵) لہٰذا اللہ تعالیٰ نے اپنے بندوں کو پوری زندگی میں عدل اور انصاف پر چلنے کی ہدایت کی ہے۔اس لیے کہ عدل وانصاف کے بغیر نظام زندگی کا چلنا ناممکن ہے۔ سورۃ الحدید میں ارشاد باری تعالیٰ ہے:

"لقد أرسلنارسلنا بالبينت و أنزلنا معهم الكاب والميزان ليقوم الناس بالقسط

و انزلنا الحديد فيه بأسٌ شديد و منافع للناس. " (١٦)

امام طبری اس آیت کی تشری اورتفییر میں بیان فرماتے ہیں، اس آیت میں اللہ تعالیٰ نے اس بات کا ذکر کیا ہے:

"لقد أرسلنا بالمفصلات من البيان والدلائل و أنزلنا معهم الكتاب بالأحكام و الشرائع و الميزان بالعدل ليعمل الناس بينهم بالعدل ." (١٤)

ہم نے رسولوں کو برھان اور دلائل کے ساتھ بھیجااوران کے ساتھ کتابیں نازل کیں جن میں احکام او رقوانین ہیں اوراس کے ساتھ عدل کی میزان نازل کی تا کہ لوگ اپنے درمیان عدل کے مطابق معاملہ کریں۔ لینی اس شریعت کو نازل کرنے کا مقصد ہی ہیہے کہ لوگوں کے درمیان عدل قائم ہو۔اس لیے سزاؤں کے نظام میں اس مقصد اور مدف کو پیش نظر رکھنا لازمی ہے۔

امام رازیؓ نے اس آیت کی تفسیر میں بہت خوبصورتی سے الکتاب، المیز ان اور الحدید میں مختلف نوعیت کی مناسبتیں بیان کی ہے۔ جواس موضوع کو بہت اجھے طریقے سے واضح کر سکتی ہے۔ امام رازی کی بیان کی گئی بحث کا خلاصہ ہم پیش کرتے ہیں۔

متذکرہ بالاتین چیزوں میں مناسبت اس اعتبار سے کہ تکلیف کا مدارکن امور پر ہے۔امام رازی فرماتے ہیں اس کامداردوامور پر ہے''احداهما فعل ماینبغی فعلہ و الثانی تو ک ماینبغی تو کہ'' پھرآ گے فرماتے ہیں:

فالكتاب هوا لذى يتوسل به الى فعل ماينبغى من الأفعال القسانية لان يتميزا الحق من الباطل والحجة من الشبهة و الميزان هوالذى يتوسل به الى فعل ماينبغى من الأفعال البدنية والميزان هو الذى يتميز به العدل عن الظلم و الزائد عن الناقص و أما الحديد ففيه بأس شديد و هو زاجر للخلق عما لاينبعى. (١٨)

اس سے معلوم ہوا کہ روحانی مصالح کی حفاظت کے لیے کتاب اور جسمانی مصالح کے لیے میزان نازل کی گئی پھر حق اور باطل، عدل اور ظلم میں تمیز ہوجانے کے باوجود پھر کوئی ایبافعل کرے جواسے نہیں کرنا چاہیے تو اس کے لیے بطور زجر حدید نازل کیا۔ ہمیں یہ بھی معلوم ہوا کہ شریعت کی نظر میں عدل کا قائم کرنا مقصود ہے اور اس ہدف اور مقصد کو حاصل کرنے کے لیے سزا کو مشروع قرار دیا گیا۔ لہذا سزا کے نتیج میں عدل قائم ہونا چاہیے۔

امام رازی نے ایک اور اعتبار سے ان تین الفاظ میں مناسبت بیان کی ہے کہ انسان مقام حقیقت یعنی مقام نفس مطمئنہ پر ہوتا ہے۔ مقام طریقت یعنی مقام نفس لوامہ یا شریعت یا نفس لوامہ کے مقام پر ہوتا ہے۔ مقام حقیقت کے حامل انسان کے لیے سکون اللہ کے پاس ہے وہ کتاب اللہ پر ہی عمل کرتا ہے۔ مقام طریقت

والے کے لیے ضروری ہے کہ میزان ہوتا کہ وہ افراط وتفریط سے نی سکے اور صراط متنقیم پر قائم رہے، مقام شریعت کے حامل کومجاہد وُشدیداور سخت مشق کی ضرورت ہوتی ہے۔

ان الفاظ کی ایک اور اعتبار سے تعلق کرتے ہوئے امام رازی فرماتے ہیں کہ دین اصول وفروع کا مجموعہ ہے، اصول قرآن سے اخذ ہوتے ہیں اور فروع سے مقصود ایسے افعال ہیں جن میں انسان کی مصلحت اور عدل پایاجا تا ہے، ان کے بارے میں فرماتے ہیں کہ: ' ذلك بالمیزان فیا نسه اشارة الی رعایة العدل و الحدید لتاً دیب من ترك ''

جومیزان سے کام لے کرعدل کی رعایت نہ کر ہے تو اس کی تادیب ہوگی، لفظ حدیداس طرف اشارہ کرتا ہے۔ یعنی سزااور تادیب کا مقصد عدل کی فراہمی ہے۔

شریعت میں جرم پرسزار کھی ہی اس لیے گئی ہیں کہ لوگ جرم اور نافر مانی سے بازر ہیں اور ان کی زندگی میں عدل کی بنیاد پر استوار ہوتا کہ اس کے نتیجہ میں وہ اخروی نجات حاصل کرسکیس اور ان کی دنیاوی زندگی میں معاشرت کی حفاظت ہو۔ بہوتی فرماتے ہیں، مقرر شدہ سزاؤں کو صدود کا نام ہی اس لیے دیا گیا: لائنها تمنع من الوقوع فی مشل ذلك الذنب و أن تكون سمیت بالحدود التی هی المحارم لكونها زواجر عنها۔ (19)

جرائم میں سزاؤں کومشروع اسی لیے قرار دیا گیا ہے کہ لوگ اپنے درمیان ایک دوسرے پر جان ، مال، عقل اور قرض وغیرہ میں جرم کے مرتکب ہوتے ہیں۔اللّٰہ تعالیٰ نے ان جرائم سے رو کئے کے لیے سزائیں مقرر فر مائیں ،ان سزاؤں میں مصلحت کالحاظ رکھا کہ وہ ضرورت سے تجاوز نہ کریں۔

کسی فعل کے کرنے کی صرف ممانعت یا حکم اس بات کی صانت نہیں کہ لوگ اس پڑمل کریں یا بازرہ جا ئیں گے بلکہ سزانہ ہونے کی صورت میں اوامر ونواہی صالع اور بے کا رہوجا ئیں گے بسزاہی کے ذریعے کسی حکم یا ممانعت کا کوئی قابل فہم معنی اور کوئی امیدا فزانتیجہ سامنے آسکتا ہے۔ سزاکے ڈرسے عموماً لوگ جرائم سے بازر ہتے ہیں۔ ونیا میں خرابی پیدا کرنے سے رکتے اور مصرر سال کا موں سے اجتناب کرتے ہیں اور خیرو فلاح کے کا مسرانجام دیتے ہیں۔

سزاؤں کواگر چہ مفادعامہ کے نقطہ نظر سے قانونی حیثیت دی گئی ہے۔ گرسزاؤں کے خودا پنے اندراور کوئی مصلحت پنہال نہیں ہے بلکہ اپنی ذات کے لحاظ سے بیمفاسد ہیں۔ شریعت اسلامیہ نے سزائیں اس لیے مقرر کی ہیں کہ ان کے ذریعے اجتماعیت کا حقیقی مفادحاصل ہوتا ہے اوراس کا تحفظ ہوتا ہے۔ یہ بھی ہوسکتا

ہے کہ جرائم بھی کچھ مفادات پر مشمل ہوں، گرشریعت نے ان مفادات کونظر انداز کر کے ان کی اس لیے ممانعت کی ہے کہ بالآخران کے نتائج فساد پر بہنی ہوتے ہیں۔ چنانچہ زنا، شراب نوشی، چوری، استھانوں پر چر ھاوے چڑھاوے چڑھانا یا پوجا کرنا، دوسروں کا مال چھیننا، گھر والوں کوچھوڑ دینا اور زکو ہ نہ دینا سارے ہی ایسے اعمال ہیں جن میں فرد کا کوئی نہ کوئی فائدہ ہے، گران فوائد کا شارع کی نظر میں کوئی لحاظ نہیں بلکہ شارع نے ان کا موں سے منع کر دیا ہے کہ بیا اعمال انجام کار معاشرے کے فساد کا باعث بنتے ہیں۔ ایسے افعال کم ہی ہوتے ہیں کہ جن میں خالص فوائد اور نقصانات ہوتے ہیں۔ انسان طبعی طور پر ان امور کو ترجے دیتا ہے جن کا فائدہ نیادہ ہو بھو بائد کے ساد کا عضر اسی لیے رکھا ہے کہ طبیعت انسانی کا علاج ہوجائے، کیونکہ اس صورت میں جب انسان اپنے ذاتی مفاد اور اس پر مرتب ہونے والی سزاؤں کی جانب توجہ کرتا ہے توطبعی طور پر اس سے کنارہ کش ہوجاتا ہے۔ (۲۰)

جرم اورسز امين نسبت

شریعت اسلامیہ میں سزاؤں کا مقرر کیا جانا حکمت کے طور پر ہے۔ ینہیں ہے کہ جرم ہوگیا تو بہت سزا ہو بلکہ جوسزا کیں دی جا کیں وہ معاشر ہے سے فساد کو دور کرنے اور مصالے کے حصول کا ذریعہ بنیں۔ سزاجرائم کے مطابق اور مناسب ہو۔ جرم اور سزا میں مناسبت ہو، اسی لیے صرف سزاکو لا گوکر دینے کی نسبت سزاکا مقصد و ہدف زیادہ اہم ہے۔ اسلام میں سزاؤں کی ترتیب یا فرق مراتب جرائم کے فرق مراتب پر بنی ہے، مقصد و ہدف زیادہ اہم ہے۔ اسلام میں معاشرہ کی مجموعی بہود و مصلحت کے خلاف ہے تو سزاسخت ہے اور اگر کسی فرد کے حق کا معاملہ ہے تو سزامیں نرمی اختیار کی جاسکتی ہے جس میں اس فردیا اس خاندان کی مرضی سے صلح یا معافی بھی شامل ہے۔

جسٹس تنزیل الرحمٰن فرماتے ہیں کہ دراصل اسلامی شریعت میں قصاص یعنی بدلہ سزاؤں کی بنیاد ہے، البندا جوشخص کسی کو ناحق قتل کرے گا قتل کیا جائے گا اور جو کسی کی آنکھ ضائع کرے گا ،اس کی آنکھ ضائع کر دی جائے گی جو کسی کو ناجا کز ضرب پہنچائے گا اس کو ایسی ہی ضرب پہنچائی جائے گی۔ یہ اصول ان حقوق سے متعلق ہوگا جو شخصی یا انفرادی ہیں لیکن جوحقوق معاشرہ کے ہیں ان کی خلاف ورزی پرسزا کا پیانہ مختلف ہوگا۔ چنانچہ ایسے جرائم میں جرم کی مقدار نہیں دیکھی جاتی بلکہ جرم کی شدت اور معاشرے پراس کے اثر ات کے تحت ان کی سزائیں مقرر کی جاتی ہیں۔ (۲۱)

جرائم اوران پرمقررسزاؤں پرغور کیا جائے تو واضح ہوتا ہے کہ شارع نے جرم اور سزامیں مطابقت اور

مناسبت رکھی ہے۔ جرم کی نوعیت کے مطابق سزار کھی گئی ہے۔ اگر جرم کا تعلق نفس سے ہے تو سزا بھی الیمی مقرر کی ہے، جس کا اثر نفس پر ہوتا ہے۔ اور اگر جرم کا تعلق جسم سے ہوتو سزا بھی جسمانی ہے، مثلاً جان کے بدلے جان ہے۔ زنا، شراب نوشی اور قذف مین انسان کولذت محسوس ہوتی ہے۔ لہذا سزا بھی الیمی رکھی گئی ہے کہ جولذت کیخلاف ہے کہ جتنی لذت نفس نے محسوس کی اتنی تکلیف سے اور اسے کوڑے لگائے جاتے ہیں۔ اسی طرح چور چور کی کرتے ہوئے ہاتھ استعمال کرتا ہے۔ راہزنی میں ہاتھ اور پاؤں دونوں استعمال ہوتے ہیں تو اسی مناسبت سے قطع عضو کی سزا ہے۔

مقاصد شريعت اورسز ائيس

شریعت کا مقصد بندوں کے مصالح ہیں۔شریعت نے جتنے بھی احکام دیے ہیں، چاہان کا تعلق اوامرسے ہو یا نواہی سے، اور یاعقاب وسزاسے، ان سب سے مطلوب ومقصود بندوں کی مصلحت ہے۔ فقہاء اسلام نے قرآن وسنت سے استنباط کر کے پانچ اصولوں کی راہنمائی فرمائی ہے۔ جن پر مصلحت حیات انسانی کا دارو مدار ہے۔ اور جن کی حفاظت کو ضروریات قرار دیا ہے کہ ان کے بغیر حیات انسانی کی مصلحت کی رعایت وحفاظت ناممکن ہے۔ مصلحت حیات انسانی کا دارو مدار مندرجہ ذیل یانچ امور پر ہے۔

ا حفاظت دین ۲ حفاظت نفس ۳ حفاظت مال ۴ محفاظت نسل ۵ حفاظت عقل (۲۲)

شریعت کے جتنے بھی احکام ہیں وہ ان پانچ مصلحتوں کے گردگھومتے ہیں۔موضوع کے حوالے سے صرف مقاصد شریعت اور سزاؤں میں مناسبت ہی بیان کی جائیگی کہ سزائیں ان مقاصد کے حصول میں کس طرح کر دارادا کرتی ہیں۔

چنانچہ جومسلمان اسلام سے منکر ہوکر مسلمانوں کی جماعت سے علیحدہ ہوجائیں اور عام مسلمانوں کو گراہ کرنے اور دین اسلام میں فتنہ وفساد ہر پاکرنے کے در پے ہوں ان کوتل کر دینے کا تھم ہے کیونکہ وہ دین کی بنیاد کو منہدم کرنے کے در پے ہیں۔ قبل عدمیں قصاص کا تھم اس لیے ہے کہ انسانی جانیں ظلم اور تعدی سے محفوظ رہیں اور سزا کے ذریعے انسانی جان کی حرمت کا احساس عام ہوجائے۔قصاص کو معاف کرنے اور دیت کے ذریعے مقتول کے دیت کا تھم اس لیے ہے کہ بدلے کی آگ آئندہ نسلوں کو بھی ہرباد نہ کردے اور دیت کے ذریعے مقتول کے خاندان کے مالی نقصان کو پورا کرنیکی کوشش کی جاتی ہے۔ عقل انسانی کو محفوظ رکھنے کے لیے شراب نوشی اور نشہ خاندان کے مالی نقصان کو پورا کرنیکی کوشش کی جاتی ہے۔ عقل انسانی کو محفوظ رکھنے کے لیے شراب نوشی اور نشہ

پرسزا ہے کیونکہ شراب اور نشہ انسانی عقل کومفلوج کرتا ہے۔ زنا کی سزا کا وجوب اس مقصد کے لیے ہے کہ اولا دکا نسب خلط ملط نہ ہواور نسل کی حفاظت ہو۔ خاندانی نظام میں نسب کی حیثیت ریڑھ کی ہڈی گی ہے۔ چور اور راہزن پرسزااس وجہ سے لا گوہوتی ہے کہ وہ لوگوں کا مال خفیہ یا اعلانہ طور پرنا جائز طریقہ سے حاصل کرتے ہیں اور لوگوں میں مال کے عدم تحفظ کا احساس عام ہوتا ہے۔ یہ احساس ان کو امن وسکون کے ساتھ راتوں کوسونے نہیں دیتا چنانچ غور کرنے سے معلوم ہوجاتا ہے کہ مندرجہ بالا اصول پانچے انسانی مصلحین جن کا حصول ہر انسان کی بنیا دی ضرورت ہے ان میں کسی ایک پر دست اندازی کو سزا کے ذریعے روکنا عین مصلحت ہے۔

جديدقانون اورسزا

ابتدائی زمانہ میں ستم رسیدہ اور متضررا شخاص اپناانقام خودلیا کرتے تھے اور سزا میں انقامی جذبہ کار فرما ہوتا تھا۔ اس کے بعد انسانی رویہ میں تبدیلی واقع ہوئی اور سزا کا مقصد زجروتو بخ تھہرا کہ مجرم کوختی برداشت کرنی پڑے اور معاشرے کے دوسرے افراد کو تنبیہہ ہوتا کہ وہ جرم کے ارتکاب سے بازر ہیں۔ دور جدید میں سز ابخرض اصلاح دیے جانے کار حجان ہے۔ سزااس لیے دی جائے کہ اس کے نتیج میں مجرم کی اصلاح ہو۔ ماہرین قانون نے سزاکے چار مقاصد بیان کیے ہیں۔ (۲۳)

ارعبرت(Deterrance)

۲_انسداد جرائم (Prevention)

سر اصلاح مجرم (Reformation)

م انقام(Retribution)

اس سے سزا کے مندرجہ ذیل اہداف متعین ہوتے ہیں۔

ا۔ مجرم عارضی طور پر یامتنقلاً تکرار جرم پر قادر ندر ہے۔اس کے لیےضروری ہے کہ سزا کا عمل مجرم کے جسم یرہو۔

۲۔ سزا بھگتنے کے نتیجہ میں مجرم کے اخلاق کی اصلاح عمل میں آئے اسکے لیے لازمی ہے کہ سزا کا اثر اس کے د ماغ پر ہوکہ وہ مجر مانہ ذہنیت بدل لے۔

۳۔ ضرر رسیدہ شخص کی تسکین ہو۔ دوسری صورت میں اس کے اندرانقامی جذبات بھڑ کتے رہیں گے۔ جواسے جرم پرآ مادہ کر سکتے ہیں۔

۳ سزاک ذریعے معاشرے کے اخلاقی احساسات کو بلند کیا جائے۔ (۲۳)

ان چاروں مقاصداورا ہداف کا خیال رکھنا ضروری ہے کیونکہ ان میں عدم توازن بگاڑ کا باعث بن سکتا ہے۔ جبکہ عصر حاضر میں سزامیں مجرم کی اصلاح کا عضر غالب رکھنے پر زور ہے۔ اسی لیے سزائے موت کے خاتے، کوڑوں کی سزا کو ظالمانہ قرار دینے اور قطع عضو کو مجرم پر زیادتی کے نعرے عام ہیں۔ان لوگوں کا بلڑا ایک طرف جھک گیاہے جوراہ اعتدال سے ہٹا ہوا ہے۔

تعزىرى سزا كے اہداف

علماء نے تعزیری سزا کے مندرجہ ذیل امداف بیان کیے ہیں۔

ا_زجروتونيخ

زجر کے معنی دھمکانا منع کرنا اور رو کنا ہے۔ زجر کے معنی مجرم کو عادی مجرم بننے یا جرائم میں حدسے گزرنے سے رو کنا اورغیر مجرم کے لحاظ سے زجر کے معنی اسے ارتکاب جرم سے رو کنا ہے۔

التعزير تاديب دون الحدود اصله من العزر بمعنى الرد و الردع و المقصود دمنه الزجر (۲۵)

تعوریکی اصل عزرہے جس کے معنی رو کنے اور بازر کھنے کے ہیں اور اس سے مقصود زجرہے۔

مغنى مين بيان مواكه ذلك يسمى تعزير لأنه منع من الجناية .

اس سزا کانام تعزیراس لیے ہے کہ بیجرم سے روکتی ہے۔ آگے بیان ہوا: انھا عقوبة مشروعة للردع و الذجو ''کانام تعزیرا الذجو ''کاس سزا کی مشروعیت کامقصدرو کنااوردھمکانا ہے۔''(۲۲)

سزاؤں میں حکمت ہی ہیہ ہے کہ لوگوں کو تنبیہ ہواور انہیں جرائم کے ارتکاب سے دور رکھا جائے ، معاشر کوفساد سے محفوظ رکھا جائے اور گنا ہوں سے پاک کیا جائے۔ ابن تیمیہ فرماتے ہیں:

"من رحمة الله سبحانه و تعالى ان شرع العقوبات فى الجنايات الواقعة بين الناس بعضهم على بعض فى النفوس والا بدان والاموال و العقل والجراح و القذف والسرقة فاحكم سبحانه و تعالى وجوه الزجر الرادعة عن هذه الجنايات غاية الاحكام و شرعا على اكمل الوجوه المتضمنة لمصلحة الردع والزجر مع عدم المجاوزة لما يستحقه الجانى من الردع.. (٢٧)

چونکہ تعزیری سزا کا مقصد مجرم کوارتکاب جرم سے بازر کھنا ہے اس لیے میسزااس قدر ہونی چاہیے کہ

جس سے مقصد پورا ہوجائے نہ تواس قدر کم ہو کہ مجرم ارتکاب جرم سے باز نہ آئے اور نہاں قدر زیادہ ہو کہ جس کی ضرورت نہ ہو۔

۲۔اصلاح وتربیت

شریعت نے مجرم کی اصلاح وتربیت اوراس کی ہدایت ونصیحت کو مقاصد سزا دہی میں سرفہرست رکھا ہے تا کہ مجرم محض خوف سزاکی وجہ سے جرم سے باز نہ رہیں بلکہ وہ پا کی نفس، جرم سے نفرت، خوف خدا اور حصول رضائے الہی کے پیش نظر ارتکاب جرم سے باز رہیں۔ ابو یعلی فرماتے ہیں: واما المتعدزيد فھو تادیب استصلاح۔ (۲۸)

جہاں تک تعزیر کا تعلق ہے بیا یسے گناہوں کی سزاہے جن پر حدود لا گونہیں ہوتیں اور بیا یک طرح سے حدود سے موافقت بھی رکھتی ہے کہاس کے ذریعے اصلاح مقصود ہوتی ہے چونکہ بینا فرمانی پر تا دیب ہی اس لیے ہے کہ اس کے ذریعے مجرم کی اصلاح ہو۔

٣-انقامي جذبه كي تسكين

جرم افرادمعاشرہ کے دلوں میں مجرم کے خلاف نفرت پیدا کرتا ہے اور مظلوم کے حق میں ہمدردی پیدا ہوتی ہے۔اور خصوصاً متضرر کے اندرانقامی جذبہ پیدا ہوتا ہے تو سزا در حقیقت معاشر تی رومل ہے۔معاشرہ سزا کی صورت میں مجرم سے انتقام لیتا ہے،مظلوم کی تسلی ہوتی ہے۔ (۲۹)

مندرجہ بالا بحث سے معلوم ہوا کہ شریعت میں سزاؤں کا مقصد و ہدف معاشر ہے سے فساد دور کرنا ہم ملے کی تروی اور عدل فراہم کر کے معاشر ہے ہے جینی اور عدم مساوات کے احساس کو دور کرنا ہمعاشر ہے کے افراد کواس قابل بنانا کہ دنیا کے اندروہ الساطر زعمل اختیار کریں جس کے نتیج میں معاشر ہمیں امن و امان ہو۔ لوگوں کی حق تلفی کا ازالہ ہو۔ شارع کے اوامر و نواہی کی اطاعت ہوتا کہ وہ آخرت میں فلاح و نجات کے مستحق ٹھہر سکیس۔ سزا کے مقاصد میں سے یہ بھی مصلحت ہے کہ حیات انسانی کی حفاظت ہونیز سزاؤں کے ذریعے مجرم کوڈرانا دھمکانا اور تادیب بھی مقصود ہے تاکہ وہ دوبارہ جرم کا ارتکاب نہ کر ہونیز سزاؤں کے لیے باعث عبرت ہوکہ وہ جرم کے ارتکاب سے بازر ہیں۔ سزاؤں کا مقصد مجرم کی اصلاح ہاں کواس قامد میں سکے ان کرندگی گز ارسکے اور معاشر ہے کا کار آ مدشہری بن سکے ان تمام مقاصد کے حصول کے لیے ضروری ہے کہ جرم اور سزامیں مطابقت ہوئی جرم کی نوعیت اور شدت کے مطابق سزادی حصول کے لیے ضروری ہے کہ جرم اور سزامیں مطابقت ہوئی جرم کی نوعیت اور شدت کے مطابق سزادی حصول کے لیے ضروری ہو۔

اگرچہ قانون کے پیش نظر سزا کے مقاصد واہداف، عبرت، انسداد جرائم ،اصلاح مجرم اور انتقام کے جذبہ کی تسکین بیان کیے جاتے ہیں۔ سزامیں ان چاروں مقاصد کو مدنظر رکھنا ضروری ہے، ان میں عدم توازن بگاڑ کا باعث بنتا ہے۔ دور جدید میں قانون سزا کے حوالے سے مجرم کی اصلاح کا عضر بہت زیادہ عالب ہوگیا ہے۔ دوسرے مقاصد ثانوی حیثیت کی وجہسے سزا کے مقاصد حاصل نہیں ہور ہے۔ جبکہ اسلامی سزاؤں میں اعتدال ہے کہ تمام مقاصد سزا پورے ہوتے نظر آتے ہیں، تأ دیب وتعذیب بھی ہے۔ زجروتو بخ بھی ہے۔ انتقامی جذبہ کی تسکین کے ساتھ مجرم کی اصلاح پیش نظر رہتی ہے۔ سب سے بڑی بات جرم اور سزامیں انتقامی جذبہ کی تسکین کے ساتھ سے کیا گیا ہے تو سزا کا اطلاق جسم کے اسی جھے پر ہوتا ہے۔ جرم میں لذت کا حصول ہوا تو سزا کا نفاذ نفس پر ہے کہ جس طرح لذت کی اسی طرح اذبیت بچھے۔ اگر قید کے علاوہ چارہ نہ ہو تو قید کیا جائے یہ نہیں کہ جدید قانون کی طرح سزا کیں قید سے شروع ہوکر قید پر ختم ہوجا کیں۔

M. Anwar Ghuman, Legal Dictionary with law terms and phrases, la-1 lahore, p.239

۲۱ اسلامی قوانین ،ص :۴

۲۲- الموافقات،۲/۴

Zafar Iqbal, Salmond's Jurisprudence, P-64-65

مبادی قانون فوجداری مس:۲۷-۲۵ -11

۲۵- شرح فتحالقدری،۱۱۲/۵

۳۲ - المغنى، ۳۲/۱۰، ۳۳۳، ۳۳۲/۱۰ - ۲۹ - الفقه الاسلامى وادلته، ۱۳/۱۳ - ۲۹۲ - ۱۲۸ -

٢٩ عبدالعزيز عامر،التعزير في الشريعة الاسلامية ١٨٠١٤/٢٠